

दीपक सक्सेना, कौशलेन्द्र सचिव पद पर पदोन्नत

वर्ष 2002, 2010, 2013 और 2022 बैच के आईएस को पदोन्नत करने मंत्रालय में हुई डीपीसी

प्रशासनिक संवाददाता
भोपाल, 11 दिसंबर. भारतीय प्रशासनिक सेवा के चार बैच के अफसरों को पदोन्नत करने के लिये गुरुवार को मंत्रालय में विभागीय पदोन्नति समिति की बैठक हुई.

वैठक में 2002, 2010, 2013 और 2022 बैच के ज्यादातर नामों को हरी झंडी दे दी गई. वर्ष 2002 बैच के दो अफसरों के प्रमुख सचिव बनने का रास्ता साफ हो गया. इनमें से भी मप्र में पदस्थ सचिव कार्मिक

एम.सेलवेन्द्रम को प्रमुख सचिव के पद पर पदोन्नत किया गया, इसी बैच के अजीत कुमार जो केंद्रीय प्रतिनियुक्ति पर हैं, उनको प्रोफार्मा पदोन्नति देने पर सहमति बनी.

सबसे महत्वपूर्ण बात यह कि वर्ष 2002 बैच में महज दो ही आईएस हैं. इस तरह इस बार की डीपीसी में प्रदेश को एक ही प्रमुख सचिव स्तर का अधिकारी मिला है. इससे आने वाले समय में कई विभागों का दारोमदार सचिव स्तर के अधिकारियों के कंधे पर

रहेगा. डीपीसी मुख्य सचिव अनुराग जैन की अध्यक्षता में मंत्रालय में हुई. जिसमें एसीएस डॉ. राजेश राजौरा भी शामिल हुए. पदोन्नति संबंधी आदेश शीघ्र ही जारी होने की संभावना है.

डीपीसी में शामिल सबसे महत्वपूर्ण बैच 2010 का था, इस बैच में अपर सचिव स्तर के 20 अधिकारी हैं. बताया जा रहा है कि इस बैच में कुल 17 नामों को सचिव पद पर पदोन्नति के लिये हरी झंडी दी गई. इस बैच में तीन अफसरों के नाम रोक दिये गए.



दिसंबर में कड़ाके की ठंड

एम्पी में दिसंबर भर जमाएगी ठंड- जेट स्ट्रीम से पारा 3-7 डिग्री तक गिरा

हुई बर्फबारी, ला नीना पैटर्न और उत्तरी हवाओं की वजह से यह ठंड और तीव्र महसूस हो रही है. पिछले 24 घंटों के दौरान प्रदेश के सभी संभागों में मौसम शुष्क रहा, लेकिन ठंडी हवाओं के कारण दोपहर तक कड़ाके की ठंड बनी रही. भोपाल, रायसेन, राजगढ़, सीहोर, शाजापुर और शहडोल जिलों में शीतलहर दर्ज की गई, जबकि इंदौर जिले में तीव्र शीतलहर का प्रभाव देखने को मिला. अधिकतम तापमान में खास बदलाव नहीं हुआ, हालांकि इंदौर और उज्जैन संभागों में यह सामान्य से 1.7 डिग्री तक कम रहा. न्यूनतम तापमान में गिरावट और अधिक स्पष्ट रही. भोपाल संभाग में यह सामान्य से 5.1 डिग्री तक नीचे रहा. इंदौर और उज्जैन में रात का तापमान सामान्य से 3.3 डिग्री से 3.4 डिग्री तक कम रिकॉर्ड हुआ.

एक नजर में विधायक को धमकी देने वाले ने किया सरेंडर

शिवपुरी. जिले के कांग्रेस विधायक कैलाश कुशवाहा को धमकी देने के आरोपी ने शिवपुरी न्यायालय में आत्मसमर्पण कर दिया, जहां से उसे जेल भेज दिया गया. पुलिस सूत्रों ने आज बताया कि आरोपी प्रभात रावत कुख्यात बदमाश है. वो पूर्व में भी आपराधिक मामले में फरार चल रहा था. सूत्रों ने बताया कि चार दिन पूर्व उसने जिले के पोहरी विधानसभा क्षेत्र से कांग्रेस के विधायक कैलाश कुशवाहा को फोन पर धमकी दी थी. विधायक के इस मामले में पुलिस में शिकायत कर दिए जाने के बाद कोतवाली पुलिस ने प्रकरण दर्ज करके उसकी तलाश शुरू कर दी थी.

अवैध गांजा के साथ तीन बंदी पन्ना. जिले में पुलिस ने बिक्री हेतु गांजा ले जाने के आरोप में तीन लोगों को गिरफ्तार किया है. आरोपियों के कब्जे से करीब 5 किलो 700 ग्राम अवैध गांजा एवं एक मोटरसाइकिल सहित करीब 2 लाख 15 हजार रुपये का सामान जब्त किया गया है.

सिक्किम को 400 ईवीएम देगा एमपी

ईवीएम शेयरिंग पॉलिसी के तहत किराए पर उपलब्ध कराने किया एमओयू

प्रशासनिक संवाददाता
भोपाल, 11 दिसंबर. मप्र राज्य निर्वाचन आयोग ईवीएम शेयरिंग पॉलिसी के तहत किराए पर सिक्किम राज्य निर्वाचन आयोग को 400 ईवीएम उपलब्ध करायेगा. इस संबंध में गुरुवार को राज्य निर्वाचन आयुक्त मनोज श्रीवास्तव की उपस्थिति में सचिव मध्यप्रदेश राज्य निर्वाचन आयोग दीपक सिंह और सचिव सिक्किम राज्य निर्वाचन आयोग सुश्री ग्लोरिया नामचू ने एमओयू पर हस्ताक्षर किये. राज्य निर्वाचन आयुक्त श्रीवास्तव ने कहा कि ईवीएम शेयरिंग के मामले में मध्यप्रदेश पांचनियर स्टेट है.

नीट पीजी काउंसलिंग के पहले चरण का परिणाम घोषित

भोपाल. चिकित्सा शिक्षा संचालनालय भोपाल ने एमपी नीट पीजी काउंसलिंग 2025 के पहले चरण का सीट आवंटन परिणाम जारी कर दिया है। आवंटन में महात्मा गांधी मेडिकल कॉलेज, इंदौर और नेताजी सुभाष चंद्र बोस मेडिकल कॉलेज जबलपुर अभ्यर्थियों की पहली पसंद में शामिल रहे। निर्धारित कार्यक्रम के अनुसार जिन अभ्यर्थियों को सीट आवंटित हुई है. उन्हें 12 दिसंबर तक संबंधित मेडिकल कॉलेज में उपस्थित होकर प्रवेश की पुष्टि करनी होगी। प्रवेश के समय अभ्यर्थियों को आवेदनपत्र की प्रति, स्कोरकार्ड, जन्म प्रमाण, मूल निवास प्रमाणपत्र, आय प्रमाण पत्र, आधार कार्ड, जाति प्रमाणपत्र और दिव्यांग प्रमाणपत्र जैसे आवश्यक दस्तावेज प्रस्तुत करने होंगे।

सरकार के दो वर्ष पूरे होने पर भोपाल-इंदौर में होंगे कार्यक्रम

13 को भोपाल और 14 को इंदौर में होगा कार्यक्रम

प्रशासनिक संवाददाता
भोपाल, 11 दिसंबर. मुख्यमंत्री डॉ. मोहन यादव ने कहा है कि राज्य सरकार के सफलता 2 वर्ष पूर्ण होने के अवसर पर 13 दिसंबर को भोपाल और 14 दिसंबर को इंदौर में विशेष कार्यक्रम आयोजित किए जाएंगे. प्रदेश में सरकार बनने के बाद गरीब, किसान, युवा और नारी कल्याण के लिए कई उल्लेखनीय निर्णय लिए गए. राज्य में कृषि के लिए सिंचाई का रकबा दोगुना करने के उद्देश्य से जल गंगा संवर्धन अभियान और कई बड़ी परियोजनाओं के माध्यम से प्रयास जारी है. युवाओं के लिए रोजगार के अवसर उपलब्ध कराने के लिए उद्योगों के विकास पर जोर दिया जा रहा है. हमारी इंडस्ट्रियल ग्रोथ रेट देश में सबसे अधिक है. मुख्यमंत्री डॉ. यादव गुरुवार को कर्नाटक और आंध्र प्रदेश के लिये रवाना होने से पहले इंदौर में मीडिया से चर्चा कर रहे थे. मुख्यमंत्री डॉ. यादव ने कहा कि राज्य में सुरासन पर आधारित व्यवस्थाएं संचालित हों, इसके लिए अच्छे कार्य में सदैव साथ हैं और अगर कहीं भी कुछ गलत होगा तो उसे बर्दाश्त नहीं करेंगे.

मध्यप्रदेश में आर्थिक संकट गहराने का आरोप

विशेष संवाददाता
भोपाल, 11 दिसंबर. मध्यप्रदेश कांग्रेस कमेटी के अध्यक्ष जीतू पटवारी ने राज्य की वित्तीय स्थिति पर गंभीर और अभूतपूर्व संकट बताते हुए सरकार पर तीखा हमला बोला है। उन्होंने आरोप लगाया कि राज्य सरकार प्रतिदिन लगभग 165 करोड़ रुपये का कर्ज ले रही है और उससे भी चिंताजनक बात यह है कि पुराने कर्ज का ब्याज चुकाने के लिए भी नए ऋण लिए जा रहे हैं.

नर्मदापुरम, चंबल, रीवा, जबलपुर, शहडोल और सागर संभागों के जिलों में भी न्यूनतम तापमान सामान्य से 1.6 डिग्री से 2.9 डिग्री तक नीचे रहा. मौसम केंद्र के अनुसार वर्तमान में पूर्वोत्तर भारत के ऊपर 12.6 किमी की ऊंचाई पर लगभग 204 किमी प्रति घंटे की रफतार से उष्ण जेट स्ट्रीम बह रही है. जिसका असर मध्यप्रदेश तक देख रहे हैं. 13 दिसंबर से एक और कमजोर पश्चिमी विक्षोभ सक्रिय होगा, जिससे प्रदेश में कई दिनों तक ठंडी और बर्फीली हवाएं चलती रहेंगी.



मध्यप्रदेश के औद्योगिक विकास का नया युग

हमारा प्रदेश इस वर्ष सर्वाधिक निवेश प्रस्ताव लाने वाला देश का तीसरा राज्य बना है। नई औद्योगिक क्रांति के अग्रदूत के रूप में मध्यप्रदेश 'आत्मनिर्भर भारत' की दिशा में अभूतपूर्व योगदान दे रहा है।

- डॉ. मोहन यादव, मुख्यमंत्री, मध्यप्रदेश

ग्लोबल इन्वेस्टर्स समिट 2025

₹26 लाख करोड़ + के निवेश प्रस्ताव
17 लाख + नए रोजगार

पहली बार स्थानीय स्तर पर

7 रीजनल इंडस्ट्री कॉन्क्लेव

₹2 लाख करोड़ + के निवेश प्रस्ताव
2.70 लाख नए रोजगार

राष्ट्रीय स्तर पर

14 इंटरैक्टिव सेशनस

₹2.6 लाख करोड़ के निवेश प्रस्ताव
2.2 लाख नए रोजगार

5 ग्लोबल यात्रायें

₹89,000 करोड़ के निवेश प्रस्ताव

अब तक **₹32 लाख करोड़ से अधिक** के निवेश प्रस्ताव

23 लाख से अधिक नए रोजगार

₹8.57 लाख करोड़ के निवेश प्रस्ताव धरातल पर

निवेश का हब

देश का सबसे बड़ा और पहला पीएम मित्र पार्क, धार 2158 एकड़ विकसित क्षेत्र

नवीकरणीय ऊर्जा

उपकरणों के लिए नर्मदापुरम में 750 एकड़ का विकसित क्षेत्र

विश्व की सबसे बड़ी ऑकारेशर फ्लोटिंग सोलर परियोजना

278 मेगावॉट विद्युत उत्पादन

पर्यटन विकास के नए अवसर तलाशने के क्षेत्रीय टूरिज्म कॉन्क्लेव



डॉ. मोहन यादव का अभ्युदय मध्यप्रदेश

आकल्पन : ज.प्र. माध्यम/2025